

ಶ್ರೀ ಕೆ. ಬಿ. ಶಾಣಪ್ಪ.—ಇದಕ್ಕಾಗಿ ತಮ್ಮ ಇಲಾಖೆಯವರು ಶೇಕಡ ಇಂತಿಷ್ಟು ಹಣವನ್ನು ಕಟ್ಟಬೇಕೆಂಬ ನಿಯಮ ಇದೆಯಂತೆ, ಅದು ನಿಜವೇ ?

ಶ್ರೀ ಎಚ್. ಡಿ. ದೇವೇಗೌಡ —ಇಲ್ಲವಲ್ಲ. ಅದು ನಮಗೆ ಬಂದಿಲ್ಲ. ಈ ಬ್ರಿಡ್ಜ್‌ನ ಅವಶ್ಯಕತೆ ಇದೆ ಎಂಬುದಾಗಿ ಒಪ್ಪಿಕೊಂಡು ಕೇಂದ್ರ ಸರ್ಕಾರಕ್ಕೆ ಶಿಫಾರಸ್ಸು ಮಾಡಿದ್ದೇವೆ. ರೈಲ್ವೆ-ಲೈನ್‌ನಲ್ಲಿ ಇದನ್ನು ತೆಗೆದುಕೊಳ್ಳುತ್ತಾರೆಂದು ಅನಧಿಕೃತವಾಗಿ ಗೊತ್ತಾಗಿದೆ. ಅಧಿಕೃತವಾಗಿ ಬಂದಿಲ್ಲ. ಇದರ ಬಗ್ಗೆ ಕೇಂದ್ರ ಸರ್ಕಾರದ ಜೊತೆ ಪತ್ರ ವ್ಯವಹಾರ ಮಾಡಿ ಅವರ ಮನವೊಲಿಸಿ ಈ ಕೆಲಸವನ್ನು ಆದಷ್ಟು ಜಾಗ್ರತೆ ಮಾಡಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಹುಮ್ಮಾಬಾದ್ ತಾಲ್ಲೂಕಿನಲ್ಲಿ ಸಣ್ಣ ನೀರಾವರಿ ಯೋಜನೆಗಳು.

೯೬. ಶ್ರೀ ಬಸವರಾಜ ಪಾಟೀಲ್ (ಹುಮನಾಬಾದ್).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(೧) ಹುಮನಾಬಾದ್ ತಾಲ್ಲೂಕಿನಲ್ಲಿ ಈವರೆಗೆ ಸಣ್ಣ ನೀರಾವರಿ ಯೋಜನೆಯನ್ವಯ ಇದ್ದ ಕೆರೆಗಳೆಷ್ಟು ?

(ಅ) ಎಷ್ಟು ಕೆರೆಗಳ ಕೆಲಸ ಪೂರ್ತಿಯಾಗಿವೆ ಹಾಗೂ ಅವುಗಳಿಂದ ಎಷ್ಟು ಎಕರೆ ಭೂಮಿಗೆ ನೀರು ಸರಬರಾಜಾಗುವುದು ;

(ಬಿ) ಇನ್ನು ಪೂರ್ತಿಯಾಗದೆ ಇರುವ ಕೆರೆಗಳೆಷ್ಟು ;

(೨) ಮೇಲ್ಕಾಣಿಸಿದ ಯೋಜನೆಯಲ್ಲಿ ಗಡವಂತಿ, ಮುತ್ತಂಗಿ ಮತ್ತು ಚಾಂಗಲೇರ ಕೆರೆಗಳನ್ನು ಸೇರಿಸಲಾಗಿದೆಯೇ ;

(ಅ) ಹಾಗಿದ್ದಲ್ಲಿ ಕಾರಣಗಳೇನು ;

(ಬಿ) ಹಾಗಿದ್ದಲ್ಲಿ ಕೆಲಸವನ್ನು ಎಂದು ಪ್ರಾರಂಭಿಸಲಾಗುವುದು ;

(೩) ಇವುಗಳಲ್ಲಿ ಯಾವುದಾದರೂ ವಿಶ್ವ ಬ್ಯಾಂಕಿನ ನೆರವಿನಿಂದ ಯೋಜಿತವಾದವುಗಳಿವೆಯೇ ;

(೪) ಬೀದರ್ ತಾಲ್ಲೂಕಿನಲ್ಲಿಯ ಗಂಗನಕೋಡ ಗ್ರಾಮಕ್ಕೆ ಸಣ್ಣ ನೀರಾವರಿ ಯೋಜನೆಯಲ್ಲಿ ಕೆರೆ ಕಟ್ಟುವ ಯೋಜನೆ ಬಗ್ಗೆ ಸಲಹೆ ಏನಾದರೂ ಸರ್ಕಾರದವರಲ್ಲಿದೆಯೇ ;

(ಅ) ಹಾಗಿದ್ದಲ್ಲಿ ಇವನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(೧) ೧೩ ಕೆರೆಗಳು.

(ಅ) ೯ ಕೆರೆಗಳು ೧೮೩೫ ಹೆಕ್ಟೇರುಗಳು.

(ಬಿ) ನಾಲ್ಕು. ಒಂದು ಕೆರೆ ನಿರ್ಮಾಣದ ಹಂತದಲ್ಲಿದೆ. ಮೂರು ಕೆರೆಗಳನ್ನು ತೆಗೆದು ಕೊಂಡಿಲ್ಲ.

(೨) ಹೌದು.

(ಅ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಬಿ) ಗಡವಂತಿ ಮತ್ತು ಮುತ್ತಂಗಿ ಕೆರೆಗಳನ್ನು ತಾಂತ್ರಿಕ ಕಾರಣಗಳಿಂದ ಕೈಬಿಡಲಾಗಿದೆ. ಚಾಂಗಲೇರ ಕೆರೆಯನ್ನು ಅಂದಾಜಿಗೆ ಮಂಜೂರಾತಿ ದೊರೆತ ಕೂಡಲೇ ಕೆಲಸ ಪ್ರಾರಂಭಿಸಲಾಗುವುದು.

(೩) ಹೌದು — ಚಾಂಗಲೇರ ಕೆರೆ.

(೪) ಇದೆ.

(ಅ) ಈ ಯೋಜನೆಯು ಅನ್ವೇಷಣೆಯ ಹಂತದಲ್ಲಿದೆ.

ಶ್ರೀ ಬಸವರಾಜ್ ಪಾಟೀಲ್.—13 ಕೆರೆಗಳಲ್ಲಿ 9 ಕೆರೆ ಪೂರ್ಣಗೊಂಡಿದ್ದು, ಮತ್ತೆ ನಾಲ್ಕು ಕೆರೆಗಳಲ್ಲಿ ಒಂದು ಕೆರೆ ನಿರ್ಮಾಣ ಹಂತದಲ್ಲಿತ್ತು ಮೂರು ಕೆರೆಗಳನ್ನು ತೆಗೆದುಕೊಂಡಿಲ್ಲ ಎಂಬುದಾಗಿ ಮಾನ್ಯ ಸಚಿವರು ಹೇಳಿದ್ದಾರೆ. ಆ ಮೂರು ಕೆರೆಗಳು ಯಾವುವು ಎಂದು ಹೇಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಗಂಡಮತಿ, ಮುತ್ತಂಗಿ ಮತ್ತು ಚಾಂಗ್ಲೇರು ಕೆರೆಗಳನ್ನು ವಿಶ್ವ ಬ್ಯಾಂಕಿನ ನೆರವಿನಿಂದ ತೆಗೆದುಕೊಳ್ಳಬೇಕಾಗಿದೆ. ಎರಡು ಕೆರೆಗಳು ತಾಂತ್ರಿಕ ದೋಷಗಳಿಂದಾಗಿ ಸಾಧ್ಯವಿರುವುದಿಲ್ಲ ಎಂದು ಹೇಳಿದ್ದೇನೆ ಚಾಂಗ್ಲೇರು ಕೆರೆಯ ನಿರ್ಮಾಣ ಕಾರ್ಯವನ್ನು ವಿಶ್ವ ಬ್ಯಾಂಕಿನ ನೆರವಿನಿಂದ ತೆಗೆದುಕೊಳ್ಳಲು ಯೋಚಿಸಲಾಗಿದೆ.

ಶ್ರೀ ಬಸವರಾಜ್ ಪಾಟೀಲ್.—ಸ್ವಾಮಿ, ಈ ಪ್ರಶ್ನೆಯಲ್ಲಿ 1ನೇ ಪ್ರಶ್ನೆಗೆ ಉತ್ತರವಾಗಿ 13 ಕೆರೆಗಳು ಪೂರ್ತಿಯಾಗಿವೆ ಮತ್ತು 9 ಕೆರೆಗಳು ಪೂರ್ತಿಯಾಗಿಲ್ಲ ಎಂದು ಹೇಳಿದ್ದೀರಿ. ಇದರಲ್ಲಿ ಎಷ್ಟು ಎಕರೆಗೆ ನೀರು ಸರಬರಾಜು ಮಾಡುತ್ತಿದ್ದೀರಿ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಈ ಬಗ್ಗೆ ಒಂದು ಪಟ್ಟಿಯನ್ನೇ ಲಗತ್ತಿಸಲಾಗಿದೆ. ಅದನ್ನು ಮಾನ್ಯ ಸದಸ್ಯರು ನೋಡಿದರೆ ಗೊತ್ತಾಗುತ್ತದೆ. ಇದರಿಂದ ಒಟ್ಟು 1865 ಹೆಕ್ಟೇರ್ ಭೂಮಿ ಸಾಗುವಳಿಯಾಗುತ್ತಾ ಇದೆ. ಈ 9 ಕೆರೆಗಳ ಪೈಕಿ 4 ಕೆರೆಗಳು ಅಪೂರ್ಣವಾಗಿದೆ, ಅದರಲ್ಲಿ ಒಂದು ಕೆರೆಯನ್ನು ಪೂರ್ತಿ ಮಾಡಲು ಕೆಲಸ ತೆಗೆದುಕೊಂಡಿದ್ದೇವೆ. ಇನ್ನು 3 ಕೆರೆಗಳ ಕೆಲಸಗಳನ್ನು ವಿಶ್ವ ಬ್ಯಾಂಕ್ ನೆರವಿನಲ್ಲಿ ತೆಗೆದುಕೊಳ್ಳಬೇಕು ಎನ್ನುವ ಯೋಜನೆಯಲ್ಲಿದ್ದೇವೆ. ಈ ಬಗ್ಗೆ ವಿಶ್ವ ಬ್ಯಾಂಕ್‌ಗೆ ನಾವು ತಿಳುವಳಿಕೆ ಕೊಟ್ಟಿದ್ದೇವೆ. ಚಾಂಗ್ಲೇರುಗೆ ವಿಶ್ವ ಬ್ಯಾಂಕಿನ ಸಾಲ ದೊರೆತಿದೆ.

ಶ್ರೀ ಬಸವರಾಜ್ ಪಾಟೀಲ್.—ಇದು 4 ವರ್ಷದ ಹಿಂದಿನಿಂದಲೂ ಬಡ್ಡಿಯಲ್ಲಿ ಬರುತ್ತಾ ಇದೆ. ಹೊಡೆಸಲ ಕೇಳಿದರೆ ಈ ವರ್ಷ ಪ್ರಾರಂಭ ಮಾಡುತ್ತೇವೆಂದು ಹೇಳಿದರು. ಇನ್ನೂ ಪ್ರಾರಂಭ ಮಾಡಿಲ್ಲ. ಇದನ್ನು ಯಾವಾಗ ಪ್ರಾರಂಭ ಮಾಡುತ್ತೀರಾ ಎನ್ನುವುದನ್ನು ಹೇಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಆ ಬಗ್ಗೆ ಸದ್ಯದಲ್ಲೇ ಮಂಜೂರಾತಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಆಗಲೇ ಇದನ್ನು ವಿಶ್ವ ಬ್ಯಾಂಕ್ ನೆರವಿನಲ್ಲಿ ತೆಗೆದುಕೊಳ್ಳಬೇಕೆಂದು ಹೇಳಿದ್ದೇವೆ.

ಶ್ರೀ ಬಸವರಾಜ್ ಪಾಟೀಲ್.—ಗಂಡಮತಿ ಮತ್ತು ಮುತ್ತಂಗಿ ಕೆರೆಗಳನ್ನು ಈ ವರ್ಷ ಏನಾದರೂ ತೆಗೆದುಕೊಳ್ಳುತ್ತೀರಾ ? ಅಥವಾ ಇದರಲ್ಲಿ ತಾಂತ್ರಿಕ ತೊಂದರೆಗಳೇನಾದರೂ ಇದ್ದರೆ ಆ ತೊಂದರೆಗಳು ಯಾವುದು ಎನ್ನುವುದನ್ನು ತಿಳಿಸುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಗಂಡಮತಿ ಮತ್ತು ಮುತ್ತಂಗಿ ಕೆರೆಗಳನ್ನು ಕಟ್ಟುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಅಲ್ಲಿ ಮಣ್ಣು ಏನು ಇದೆ ಲೂಸ್ ಆಗಿದೆ. ಇದು ತಜ್ಞರ ಅಭಿಪ್ರಾಯವಾಗಿರುವುದರಿಂದ ಇದನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ ಎಂದು ಕೈಬಿಡಲಾಗಿದೆ. ಇನ್ನು ಚಾಂಗ್ಲೇರು ಕೆರೆ ಏನು ಇದೆ ಅದನ್ನು ತೆಗೆದುಕೊಳ್ಳಬೇಕೆಂದು ಹೇಳಿದ್ದೇವೆ. ಅದಕ್ಕೆ ತಾಂತ್ರಿಕ ಮಂಜೂರಾತಿಯನ್ನು ಕೊಡುತ್ತೇವೆ.

ಶ್ರೀ ಬಸವರಾಜ್ ಪಾಟೀಲ್.—ಯಾವಾಗ ಕೇಳಿದರೂ ಕೂಡ ಹಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ತೆಗೆದುಕೊಳ್ಳಬೇಕೆಂದು ಹೇಳುತ್ತೀರಿ. ಈಗಲಾದರೂ ಕೂಡ ಇದನ್ನು ಸಹಾನುಭೂತಿಯಿಂದ ಪರಿಶೀಲಿಸಿ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ನಾನು ಮೊದಲೇ ಹೇಳಿದ ಹಾಗೆ ಈ ಚಾಂಗ್ಲೇರು ಕೆರೆ ವಿಶ್ವ ಬ್ಯಾಂಕಿನ ನೆರವಿನಲ್ಲಿ ಬರುವುದರಿಂದ ನೀವು ಕೇಳುವ ಪ್ರಶ್ನೆಯೇ ಉದ್ಭವವಾಗುವುದಿಲ್ಲ.

ಶ್ರೀ ಬಸವರಾಜ್ ಪಾಟೀಲ್.—ಈ ವರ್ಷ ಅದರ ಕೆಲಸವನ್ನು ಪ್ರಾರಂಭ ಮಾಡಿಸುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಸದ್ಯದಲ್ಲೇ ಅದಕ್ಕೆ ಮಂಜೂರಾತಿ ನೀಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಸವರಾಜ್ ಪಾಟೀಲ್.—ಸ್ವಾಮಿ, ಈ ಪ್ರಶ್ನೆಯಲ್ಲಿ ಉತ್ತರವಾಗಿ 1865 ಎಂದು ಏನು ಕೊಟ್ಟಿದ್ದೀರಿ ಇದು ತಪ್ಪು ವರದಿ ಎಂದು ಹೇಳುತ್ತೇನೆ. ಇದನ್ನು ಮಂತ್ರಿಗಳು ಪುನಃ ಪರಿಶೀಲನೆ ಮಾಡಬೇಕೆಂದು ಹೇಳುತ್ತೇನೆ, ಮತ್ತು ಗಂಡಮತಿ ಮತ್ತು ಮುತ್ತಂಗಿ ಕೆರೆಗಳನ್ನು ಕಟ್ಟಲು ಅಲ್ಲಿ

ಲೂಸ್ ಸಾಯಿಲ್ ಎಂದು ಏನು ಹೇಳಿದ್ದೀರಿ ಅದು ಸರಿಯಲ್ಲ. ಅಲ್ಲಿ ಕೆಂಪು ಮಣ್ಣು ಇದೆ. ಬೇಕಾದರೆ ತಾವು ಆ ಾಗಕ್ಕೆ ಬಂದು ಸಾರಿ ಬೋರ್ ಹಾಕಿ ಹೋಗಿ ನೋಡಿದರೆ ನಂತರ ತಮಗೇ ಗೊತ್ತಾಗುತ್ತದೆ. ಆ ಕೆರೆಗಳನ್ನು ಕಟ್ಟಲಿಕ್ಕೆ ಏನೂ ತೊಂದರೆಯಾಗಲಾರದು. ಇದನ್ನು ಮತ್ತೊಮ್ಮೆ ಪರಿಶೀಲನೆ ಮಾಡಿ ಆ ಕೆಲಸವನ್ನೂ ಮಾಡಿಕೊಡುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.--ಬೇಕಾದರೆ ಮತ್ತೊಮ್ಮೆ ಪರಿಶೀಲನೆ ಮಾಡೋಣ. ಆದರೆ ನಾವು ಕ್ಷುರ ಅಭಿಪ್ರಾಯದ ವಿರೋಧವಾಗಿ ಹೋಗುವುದಕ್ಕಾಗುವುದಿಲ್ಲ. ನಾನು ಮೊದಲೇ ಹೇಳಿದ ಹಾಗೆ ಚಾಂಗೇರು ಕೆರೆ ಮಾಡುವುದಕ್ಕೆ ಮಂಜೂರಾತಿ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಸವರಾಜ ಪಾಟೀಲ್.--ಕೆಂಗಳೊಡಗೂ ಕೆರೆ ಯಾವ ಸ್ಟೇಜಿನಲ್ಲಿದೆ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.--ಅದು ಪರಿಶೀಲನೆಯ ಹಂತದಲ್ಲಿದೆ. ಫೀಸಿಬಲ್ ಅಂದರೆ ಅದನ್ನೂ ತೆಗೆದುಕೊಳ್ಳುತ್ತೇವೆ. ಈ ಬಗ್ಗೆ ಇನ್‌ವೆಸ್ಟಿಗೇಷನ್ ನಡೆಯುತ್ತಾ ಇರುವುದರಿಂದ ಅದಾದ ಮೇಲೆ ತೆಗೆದುಕೊಳ್ಳುವುದಕ್ಕೆ ಯೋಚನೆ ಮಾಡುತ್ತೇವೆ.

### ಧಾರವಾಡ ಜಿಲ್ಲೆಯಲ್ಲಿಯ ಕ್ರಮಪಡಿಸಿದ ವ್ಯವಸಾಯೋತ್ಪನ್ನ ಮಾರುಕಟ್ಟೆ ಸಮಿತಿಗಳ ಬಗ್ಗೆ

97. ಶ್ರೀ ಎಂ. ಜಿ. ಜರತಾರಗರ (ಹುಬ್ಬಳ್ಳಿ).-- ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

(ಅ) ಧಾರವಾಡ ಜಿಲ್ಲೆಯಲ್ಲಿ ಕೃಷಿ ಉತ್ಪನ್ನ ಮಾರಾಟಗಳ ಸಂಘಗಳೆಷ್ಟು ಹಾಗೂ ಅವು ಯಾವುವು ;

(ಆ) ಮೇಲ್ಕಂಡ ಎ.ಪಿ.ಎಂ.ಸಿ. ಮಾರುಕಟ್ಟೆಗಳ 1980 ರಿಂದ 1982ರ ಅವಧಿಯ ಉತ್ಪನ್ನದ ಒಟ್ಟು ಮೊತ್ತವೆಷ್ಟು ; ಸದರಿ ಆದಾಯದ ವರ್ಷಂಪ್ರತಿ ಮೊತ್ತವೆಷ್ಟು ವಿವರಗಳನ್ನು ತಿಳಿಸುವುದು ;

(ಇ) ಮೇಲ್ಕಂಡ ಎ.ಪಿ.ಎಂ.ಸಿ. ಮಾರುಕಟ್ಟೆಯಲ್ಲಿ 1980 ರಿಂದ 1982 ರ ವರೆಗೆ ಯಾವ ಯಾವ ಬಾಬಿಗೆ ಎಷ್ಟೆಷ್ಟು ಖರ್ಚು ಮಾಡಲಾಗಿದೆ, ಆ ಹಣದ ಮೊತ್ತ ಎಷ್ಟು ;

(ಈ) ಮೇಲ್ಕಂಡ ಎ.ಪಿ.ಎಂ.ಸಿ. ಕಮಿಟಿ ಹುಬ್ಬಳ್ಳಿ ಹಾಗೂ ಧಾರವಾಡ ಪ್ರಮುಖ ಪಟ್ಟಣಗಳಲ್ಲಿ ಅಕ್ಕಪಕ್ಕದ ಹಳ್ಳಿಗಳಿಂದ ರೈತರು ತರುವ ಸರಕುಗಳಿಗೆ ರಹದಾರಿಗಳಿಗಾಗಿ ವ್ಯಯ ಮಾಡಿದ ಹಣ ಎಷ್ಟು ಹಾಗೂ ರಸ್ತೆ ಮಾಡಿದ ವಿವರ ತಿಳಿಯಪಡಿಸುವಿರಾ ;

(ಉ) ಹುಬ್ಬಳ್ಳಿ ಧಾರವಾಡ ಎ.ಪಿ.ಎಂ.ಸಿ.ಗೆ ಸೆಸ್ಸು ಬರತಕ್ಕದ್ದು ಹಾಗೂ 1978 ರಿಂದ 1982ರ ವರೆಗೆ ಬಂದಿರುವ ಬಾಕಿ ಹಣವೆಷ್ಟು ? ಬಾಕಿ ಹಣ ಉಳಿಯಲು ಕಾರಣವೇನು ತಿಳಿಯಪಡಿಸುವಿರಾ ?

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).--

(ಅ) ಧಾರವಾಡ ಜಿಲ್ಲೆಯಲ್ಲಿ 15 ಮಾರುಕಟ್ಟೆ ಸಮಿತಿಗಳು ಇವೆ. ವಿವರಗಳ ತಾಜ್ಜಿ ಲಗತ್ತಿಸಲಾಗಿದೆ. (ತಾಜ್ಜಿ 1)

(ಆ) ವಿವರದ ತಾಜ್ಜಿಯನ್ನು ಲಗತ್ತಿಸಲಾಗಿದೆ. (ತಾಜ್ಜಿ 2)

(ಇ) ವಿವರದ ತಾಜ್ಜಿಯನ್ನು ಲಗತ್ತಿಸಲಾಗಿದೆ. (ತಾಜ್ಜಿ 3)

(ಈ) ಕಾನೂನಿನಲ್ಲಿ ಅವಕಾಶವಿದ್ದರಿಂದ ಅಂತಹ ಯಾವ ರಸ್ತೆಗಳನ್ನೂ ಮಾಡಿಲ್ಲ.

(ಉ) ತಾಜ್ಜಿಯನ್ನು ಲಗತ್ತಿಸಲಾಗಿದೆ (ತಾಜ್ಜಿ 4) ವ್ಯಾಪಾರಸ್ಥರು ಶೇ. 2 ರೂ. ಗಳಂಕೆ ಮಾರ್ಕೆಟ್ ರಾಲ್ಫ್ ಕೊಡಲು ತಕ್ಕದ್ದು ಮಾಡಿ ರಾಜ್ಯದ ಉಚ್ಚ ನ್ಯಾಯಾಲಯದಿಂದ ತಡೆಯಾಜ್ಞೆ ತಂದಿರುವುದರಿಂದ ಬಾಕಿ ಹಣ ಉಳಿಯಿತು,